

Ini ginadala sa inyo sang  
Biblia Para sa mga Bata

Si Hesus ang  
Maayo nga  
Manunudlo



Ginsulat ni: Edward Hughes

Gindrowing ni: Byron Unger; Lazarus  
Alastair Paterson

Gin-adaptar ni: E. Frischbutter; Sarah S.

Gin-translate ni: Devie Grace Garcia

Ginpahimo sang: Bible for Children  
[www.M1914.org](http://www.M1914.org)

©2023 Bible for Children, Inc.

May kinamatarong ka sa pagkopya ukon pag-imprinta sang sini  
nga estorya, basta indi lang pag-ibaligya.





Si Hesus isa ka maayo  
nga manunudlo - ang  
pinakamaayo. Ang  
mga katawhan  
nagapamati sa Iya.





Si Hesus nagahambal sa ila nga mangin maluluy-on, maayo kang maalwan. Ang iban maakig kag sakiton sila, apang ang Ginoo maga-amlig sa ila.







Madamo pa nga mga butang ang gintudlo ni Hesus. Siling niya, ang katawhan sang Ginoo magahatag sang kasanag sa kalibutan kaangay sang kandila nga nagahatag sang kasanag sa balay. Anu ayhan ang mahimo sang isa ka kandila sa madulom nga kwarto!



Si Hesus naghambal sa mga tawo nga magpati sa pagtimalos, "Ang maglukat sang mata sang iya isigkatawo, lukaton man ang iya mata, kag ang magbingaw sang ngipon sang iya isigkatawo, bingawon man."

Apang si Jesus nagatudlo sang kaalwan, mapatinawaron kag mangin mapinalanggaon, bisan pa sa inyo mga kaaway.





Sa tiyempo ni Hesus, ang iban nga tawo nagapa kuno-kuno lang nga sila balaan. Kon nagahatag sila kwarta sa nagapakalimos, may tawo sila nga nagahuyop sang trumpeta para ang tanan magatulok.



"Maghatag kamo sang patago, kag ang

Ginoo magabalos sa inyo." siling ni Hesus.



Si Hesus nagtudlo man nahanungod sa pagpangamuyo. Ang iban nga tawo nagapangamuyo sa kilid sang masako nga dalan para sila makita kag mabatian sang iban. Wala sila labot sa Ginoo.

Ang ila lang luyag kon anu ang ginapinsar sang iban nga tawo parte sa ila. Ginatawag sila ni Hesus nga mga hipokrito - peke

nga mga artista.





Si Hesus masami ginagamit ang mga butang sa palibot sa pagsaysay sang Iya mga ginapangtudlo. Parehas, Iya ginatudlo ang mga pispis. "Ang inyo Amay sa langit nagapakaon sa ila," siling Niya. "Indi kamu magkabalaka. Ang Ginoo magapaka-on man sa inyo."



"Sa pagkamatuod, bisan ang bantog kag manggaranon nga si Haring Solomon, ang iya mga bayo indi makatupong sa katahom sang bisan isa lang sa sini nga mga bulak." pagpadayon ni Hesus.




"Kon ginapatahom sang Dios ang mga hilamon sa latagon, indi bala nga mas labi pa gid nga pabayuan niya kamo?" Ang mga ginatudlo ni Hesus sa mga tawo amu nga magsalig sila sa Ginoo nga makahatag sang tanan nga aton kinahanglanon.



“Kon ginahusgaran mo ang imo utod, kaangay lamang nga ginakuha mo ang gamay nga puling sa iya mata apang sa imo mata may daw troso kadako nga puling.” siling ni Hesus. Siguro nakayuhom ang mga tawo. Pero sila magapaminsar kon anu ang buot silingon ni Hesus.





Si Hesus nagsiling nga ang mga tawo dapat managayo bulig sa Ginoo. Ayhan ang kalibutanon nga mga amay magahatag sang bato kon ang ila kabataan mangayo tinapay kay ginagutom? Indi! Sila nagahatag sang maayo nga mga butang.

Ang Ginoo nagahatag man sang maayo nga mga butang sa mga tawo nga nagapangayo.



Si Hesus, ang maayo nga manunudlo, nagpa-andam nahanungod sa mga nagapa kuno-kuno nga mga manunudlo. "Sila nagabay kaangay sang karnero," siling Niya. "Pero sa sulod, mga lobo sila!" Iya ginsiling nga ang mga nagapa kuno-kuno nga mga manunudlo makilala sa ila pagpangabuhi.




Sa istorya nga Iya ginhambal, ginpakita ni Hesus nga ang mga tawo nga magatuman sang ginahambal sang

Ginoo kaangay sang isa ka tawo nga nagpatindog sang iya balay sa bato. Nag-abot ang mabaskog nga bagyo. Kag sang natapos ini,

ang balay nagatindog sa gihapon.



Apang ang tampuhaw nga tawo magapatindog sang iya balay sa balas. Kon mag-abot ang bagyo, ini pagalabyugon, kag maguba kay maluya ang pundasyon. Siling ni Hesus sa mga tawo nga kon indi sila magtuman sa ginahambal sang Ginoo kaangay sila sang sini nga tawo.





Ang mga tawo gakatingala sa mga ginapanghambal ni Hesus. Wala pa gid sila nkabati sang mga amu sini nga butang sang una. Subong nahibaluan nila nga indi lang basta pamatian ang mga tinaga halin sa Ginoo. Dapat pagatumanon ini nila sa adlaw-adlaw.



Si Hesus ang Maayo nga Manunudlo

Isa ka estorya halin sa Pulong sang Dios,  
Ang Biblia,

makita sa

Mateo 5-7, Lucas 6

"Ang pagpahayag sang imo mga pulong  
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

